

# ارض القرآن کا سفر

(از جناب محمد عاصم صاحب)

(۷)

عصر کے بعد ملاقات کے لیے آنے والوں کا سلسلہ شروع ہوا۔ عبداللہ بن کلیب اور ان کے ساتھ ان کے اور ہمارے دوست مقبول عبدالکافی تشریف لائے۔ شیخ عقیل العطاس، مکہ معظمہ میں ہمارے مطوف بھی تشریف لائے، بڑی ہی صحبت اور پرتپاک طریقہ پر ملاقات کی۔ رسمہ گفتگو کے بعد انہوں نے بتایا کہ یہاں میرے ایک دوست شیخ سلیمان الصنع ہیں جو مقامی مجلس شوریٰ کے رکن بھی ہیں۔ انہیں مکہ معظمہ کے آثار سے گہری واقفیت اور دلچسپی ہے۔ ان سے کہہ دیا ہے۔ آثار کے دیکھنے اور سمجھنے میں وہ آپ لوگوں کی بڑی مدد کریں گے۔ پہلے ہی قدم پر یہ خوشخبری سن کر ہم نے اطمینان اور خوشی کا سانس لیا۔ مغرب کے بعد حرم میں بعض پاکستانی احباب سے ملاقات ہوئی

حرم کی نماز [حج کے دنوں میں تو حرم میں نمازیوں کی تعداد بہت زیادہ ہوتی ہی ہے، لیکن دوسرے دنوں میں بھی یہ تعداد اچھی خاصی ہوتی ہے۔ ظہر اور عصر کی نمازوں میں مطاف اور چاروں طرف کے برآمدے نمازیوں سے بھر جاتے ہیں۔ مغرب، عشا اور صبح کی نمازوں میں مطاف اور برآمدوں کے علاوہ صحن (جہاں کنکریاں چھی ہوئی ہیں) میں بھی ان کی اچھی خاصی تعداد ہوتی ہے۔ یہ تعداد حج کے دنوں کے مقابلہ میں کتنی ہی کم ہے، لیکن پھر بھی دنیا بھر کی کسی مسجد میں نمازیوں کی اتنی تعداد کبھی نہ ہوتی ہوگی۔ نماز یا جماعت کے اوقات کو چھوڑ کر سال بھر میں ایک منٹ بھی ایسا نہیں آتا جب اللہ کے بندے کعبہ کا طواف اور حجر اسود کی تقبیل و استلام نہ کر رہے ہوں۔ سنا ہے چند سال ہوئے مکہ معظمہ میں سخت بارش ہوئی، جس کی وجہ سے مطاف پانی سے بھر گیا، لیکن اس

حال میں بھی اللہ کے بہت سے بندے پانی میں تیر کر طواف کرتے رہے۔ اللہ کے ایک برگزیدہ بندے نے بے آب و گیاہ ریگستان کے اندر اللہ تعالیٰ کا گھر تعمیر کیا اور دنیا بھر کے انسانوں کو اس کی طرف پکارا۔ یہ اسی پکار کی بازگشت ہے کہ دنیا بھر کا مسلمان ہر ملک اور ہر خطہ سے ہر موسم میں بیٹھ، اللہم لبیک، لبیک لاشوہدک لبیک... کہتا ہوا اس گھر کی طرف کھنچا چلا آتا ہے، اور جو نہیں آسکتا، وہ اس کے لیے زڑپتا رہتا ہے۔ یہ سلسلہ آج سے چار ہزار سال پہلے سے جاری ہے اور جب تک روئے زمین اسلام کے ماننے والے باقی ہیں، یہ سلسلہ انشاء اللہ جاری ہی رہے گا۔ یہ آخر اسلام کے دین الہی ہونے کی نہایت اہم دلیل نہیں ہے تو کیا ہے؟

مکہ معظمہ کا موسم | مکہ معظمہ میں ہمیں جدہ سے بھی زیادہ گرمی محسوس ہوتی۔ نومبر کے آخر اور دسمبر کے شروع کا موسم تھا، لیکن گرمی کا یہ عالم تھا کہ ہم رات کو نہ صرف دروازے کھول کر بلکہ بجلی کا پنکھا لگا کر سوتے تھے۔ گرمی کے علاوہ پچھری بڑی کثرت سے تھے۔ بجلی کا پنکھا اس لیے بھی لگانا پڑتا تھا کہ پچھروں سے بچنے کے لیے چادر کا اوڑھنا ضروری تھا، لیکن چادر اوڑھتے تھے تو سخت گرمی محسوس ہوتی تھی۔ جب تک ہم مکہ معظمہ میں ٹھہرے رہے، ہر رات سونے کے سلسلے میں ہمارا یہی معمول رہا۔ صبح کے وقت ہم بہت سے لوگوں کو کھلی چھتوں پر پچھروں کی بانیاں لگا کر سوتے پایا کرتے تھے۔ ان دنوں میں بھی برف کا استعمال وہاں عام ہوتا تھا۔

پاکستانی شفا خانہ | اگلے دن یکم دسمبر، مولانا جاستے قیام پر ہے۔ چودھری غلام محمد صاحب کی طبیعت خراب تھی اس لیے ہم دونوں ہسپتال گئے۔ مکہ معظمہ میں حاجیوں کی طبی امداد کے لیے پاکستان کی طرف سے ایک شفا خانہ قائم ہے، جو سال کے دو تیس دنوں میں بھی کام کرتا رہتا ہے۔ چودھری صاحب نے وہاں سے دوا لی اور ٹیکہ لگوایا۔ یہ دیکھ کر بڑی خوشی ہوئی کہ یہ شفا خانہ بہت خوب کام کر رہا ہے۔

وزارت داخلہ | اس کے بعد میں اور چودھری صاحب وزارت داخلہ گئے جس کا دفتر

ریاض کے بجائے مکہ معظمہ میں ہے۔ اس کے مدیر سے ملاقات ہوئی۔ انہوں نے ہمیں بتایا کہ امیر مساعد کے تار پر ہم نے مدیر الامن العام وغالباً ان پکٹر جنرل پولیس، کو ہدایات بھیج دی ہیں۔ آپ لوگ ان سے ملیں۔ مدیر الامن العام کے پاس آئے، تو انہوں نے بتایا کہ ہم نے تمام مقامات پر آپ لوگوں کو التسهیلات والارشادات اللزومہ (ضروری ہدایات اور آسانیاں) بہم پہنچانے کے لیے تار روانہ کر دیئے ہیں، اس لیے اب آپ، لوگ پورے ملک میں جہاں چاہیں، پھر سکتے ہیں، کہیں کوئی دقت پیش آئے تو پولیس والوں سے مدد لیجیے۔ یہ سب آسانیاں امیر مساعد کے تار کی وجہ سے حاصل ہوئیں، ورنہ محض پاسپورٹ پر ایک اجنبی مسافر کے لیے سوائے ان مقامات کے جن کی تصریح اس کے پاسپورٹ پر کر دی گئی ہو، سعودی مملکت کے اندر گھومنا ممکن نہیں۔ جو لوگ عمرہ کے لیے جاتے ہیں، انہیں صرف مکہ معظمہ، جدہ اور مدینہ منورہ میں گھومنے پھرنے کی اجازت ہوتی ہے۔

آثار کی زیارت | عصر کے بعد ہمارا پروگرام مکہ معظمہ کے آثار دیکھنے کے لیے نکلنے کا تھا۔ شیخ عقیل عطاس سے پروگرام پہلے ہی طے ہو چکا تھا، چنانچہ وہ اور ان کے بیٹے امین اپنی موٹر سیکر بردقت ہمارے ہاں آ پہنچے۔ ان کے ساتھ شیخ سلیمان الصنیع بھی تھے۔ ان سے طے پایا کہ آغاز جبل ثور، منیٰ اور عرفات سے کیا جائے۔ جبل ثور (وہ پہاڑ جس میں غار ثور واقع ہے) اور دوسرے آثار ان کے بعد دیکھے جائیں۔

دارالارقم | ہم اس ٹرک پر چلے جو صفا کے پاس سے شمال کو منیٰ کی طرف جاتی ہے۔ ابھی ہم صفا کے قریب ہی تھے کہ شیخ سلیمان نے ٹرک پر ایک جگہ کی طرف اشارہ کرتے ہوئے بتایا کہ دارالارقم کا نصف حصہ نئی تعمیرات کے سلسلے میں اب اس ٹرک کے نیچے آ گیا ہے اور بقیہ نصف حصہ قریب کی دکانوں میں سے ایک دکان میں شامل کر دیا گیا ہے، گویا اب دارالارقم نامی کوئی عمارت مکہ معظمہ میں موجود نہیں ہے۔

دارالارقم کو دعوت اسلامی کی پوری تاریخ میں جو اہمیت اور اولیت حاصل ہے، وہ کسی

بھی دوسری جگہ کو حاصل نہیں ہے یہی وہ جگہ تھی جہاں ہجرت سے پہلے نبی صلی اللہ علیہ وسلم اور صحابہ کرام کفار مکہ کے شر سے بچنے کے لیے چھپ کر جمع ہوتے اور اللہ تعالیٰ کی عبادت کیا کرتے تھے۔ نبی صلی اللہ علیہ وسلم صحابہ کرام کو صبر و استقلال کی تلقین فرماتے اور اگر قرآن پاک کی کوئی آیت یا سورت نازل ہوتی تو انہیں پڑھ کر سناتے یہی وہ گھر ہے جس کا حضرت عمرؓ کے اسلام لانے کے واقعہ میں ذکر آتا ہے۔ نبی کریم صلی اللہ علیہ وسلم اور صحابہ کرام یہاں جمع تھے کہ حضرت عمرؓ جب کہ وہ اسلام نہ لاتے تھے، کو اس کی اطلاع ملی اور وہ نبی صلی اللہ علیہ وسلم کو زہیم خود قتل کرنے کے لیے اپنے گھر سے نکلے۔ راستے میں انہیں اپنی بہن اور بہنوئی کے مسلمان ہو جانے کی خبر ہوئی، چنانچہ وہ ان کی طرف پلٹ گئے۔ وہاں اللہ تعالیٰ نے خود ان کا دل اسلام کے لیے کھول دیا۔ سیدھے دارالارقم آئے اور نبی صلی اللہ علیہ وسلم کے ہاتھ پر مشرف باسلام ہو گئے۔ یہ گھر جس کی تاریخ اسلام میں یہ حیثیت اور اہمیت ہو، اس کا نام سے نام و نشان مٹ جانا ہمارے لیے انتہائی روحانی اذیت کا باعث ہوا۔ انا للہ وانا الیہ راجعون۔ کیا کوئی بھی ایسی سکیم نہیں بن سکتی تھی کہ یہ گھر اپنی جگہ قائم رہتا اور سڑکوں اور دکانوں کو کسی اور طرح سے تعمیر کر لیا جاتا ؟

مکہ معظمہ میں جتنے دوسرے آثار گھر اور مساجد ہیں، ان کی نسبت تاریخی لحاظ سے بہر حال یقینی نہیں ہے، لیکن دارالارقم کی نسبت تاریخی لحاظ سے تقریباً یقینی اور قطعی تھی۔ یہ جس جگہ پر آج سے چند سال پہلے تک قائم تھا، تمام مسلمان بادشاہوں اور مراد نے اس کی اس لحاظ سے ہمیشہ حفاظت کی کہ یہ وہ جگہ ہے جہاں دارالارقم قائم تھا۔ ہر دور میں اس جگہ قرآن و حدیث کی تعلیم کا کوئی نہ کوئی سلسلہ جاری رہا۔ عمارتیں اگرچہ گرتی اور پھر سے بنتی رہی ہوں گی، لیکن بہر حال جگہ وہی رہی۔ آخری عمارت جسے ۱۹۴۹ء میں ہم نے خود دیکھا ہے، غالباً نویں صدی ہجری کی بنی ہوئی تھی۔ اس کے دروازے پر بھی دارالارقم لکھا ہوا تھا اور اس کے اندر بھی دو بڑے پتھر رکھے ہوئے تھے، جن میں سے ایک پر یہ عبارت کندہ تھی:

”بِسْمِ اللّٰهِ الرَّحْمٰنِ الرَّحِیْمِ۔ فی بیوت اذن اللّٰه ان ترفع ویذکر  
فیہا اسمہ، لیسبح لہ فیہا بالعدو والاصال، ہذا مختیار رسول اللّٰه و  
داد الخیزدان و فیہا مبدأ الاسلام“

دوسرے پتھر پر عمارت کے بانی کی حیثیت سے ”ابو جعفر محمد بن علی بن ابی منصور  
الاصفہانی وزیر الشام والموصل“ کا نام کندہ تھا۔ ہمارے پہلے سفر کے زمانہ میں شیخ ابوسعید  
عبدانظاہر مرحوم کا درس قرآن و حدیث وہاں ہوا کرتا تھا۔ مگر اب ہم وہاں کیا دیکھتے؟ انوس  
کرتے ہوتے آگے بڑھ گئے۔ تاریخی آثار سے سعودی حکومت کا تغافل ایک ایسی چیز ہے جو  
عرب کی سیاحت کرنے والے کو بُری طرح کھٹکتی ہے۔ مشرکانہ افعال کو روکنا بالکل برحق۔ مگر  
اسلام کے نہایت قیمتی آثار تاریخ کو ضائع کرنا کسی طرح درست نہیں ہے۔

جبل ابوقبیس آگے بڑھے، تو مشرک کے ساتھ ہی ایک پہاڑی سلسلہ ملا، جو حرم کے  
بھی حجرا سود کے رخ سے نظر آتا ہے۔ اسے جبل ابی قبیس کہا جاتا ہے۔ کہتے ہیں کہ نبی صلی اللہ  
علیہ وسلم کے زمانہ میں بنو ہاشم اسی طرف آباد تھے۔ بعض لوگ کہتے ہیں کہ اشفاق قمر کا حجرہ  
بھی اسی پہاڑ پر واقع ہوا تھا، اگرچہ یہ بات قطعی نہیں ہے۔

آگے بڑھتے تو مشرک کی دائیں طرف زرد رنگ کی ایک خوبصورت عمارت میں ٹرکیوں  
کا مدرسہ آیا۔۔۔ اس کے متعلق بتایا گیا کہ یہ عمارت نبی صلی اللہ علیہ وسلم کی جائے پیدائش پر  
واقع ہے۔ اس سے کچھ پہلے مشرک کی دائیں طرف ہی چند گلیاں اور ان میں لوگوں نے  
مکانات اور دکانیں ہیں۔ کہتے ہیں کہ شعب ابی طالب اسی جگہ تھی۔ اب پہاڑوں کو  
صاف کر دیا گیا ہے اور لوگوں نے صاف زمین پر دکانیں اور مکانات تعمیر کر لیے ہیں ان  
دکانوں میں ایک جگہ کہ حضرت علیؑ کی جائے پیدائش کہا جاتا ہے۔ شعب ابی طالب  
جبل ابی قبیس سے ملی ہوئی پہاڑیوں کے درمیان ایک گھاٹی تھی، جہاں ہجرت سے  
پہلے نبی صلی اللہ علیہ وسلم اور آپ کے ساتھ بنو ہاشم تین سال تک محصور رہے اور کفار مکہ

نے حضور کے پورے قبیلے کا معاشی و معاشرتی مقاطعہ کیسے رکھا  
نبی صلی اللہ علیہ وسلم کی جلٹے پیدائش کے سامنے شرک سے دوسری طرف حضرت خدیجہؓ  
اور حضرت ابوسفیانؓ کے مکانات کی جگہ بتائی جاتی ہے۔

مسجد الرایہ اور مسجد الحن اکچھ اور آگے بڑھے تو شرک کی بائیں طرف ایک چھوٹی سی مسجد نظر آئی  
اس کے متعلق ہمیں بتایا گیا ہے کہ یہ مسجد الرایہ ہے۔ مسجد الرایہ اسے اس لیے کہا جاتا ہے کہ یہ  
اس جگہ واقع ہے جہاں فتح مکہ کے موقع پر نبی صلی اللہ علیہ وسلم نے بین پناہ پناہ (عھنڈا) نسب فرمایا تھا۔  
اس سے کچھ ہی آگے ایک اور مسجد ہے جسے مسجد الحن کہا جاتا ہے اور یہ اس لیے کہ  
یہ مسجد اس جگہ واقع ہے جہاں جنوں نے نبی صلی اللہ علیہ وسلم کو قرآن پڑھتے سنا تھا اور پھر وہ  
ایمان لائے تھے، جیسا کہ قرآن پاک میں ہے:

قُلْ أُوحِيَ إِلَيَّ أَنَّهُ اسْتَمَعَ لَفْظَاتٍ  
الْحَبِيبِ فَقَالُوا إِنَّا سَمِعْنَا قُرْآنًا عَجَبًا يَهْدِي  
إِلَى الْبُرْهُدَى فَأَمَّا يَا يَهُودَ وَكُنْ تَشْرِكُ بِرَبِّكَ أَحَدًا  
آپ کہہ دیجیے کہ میری طرف وحی ہوئی کہ چند جنوں  
نے مجھے قرآن پڑھتے سنا، تو انہوں نے کہا  
کہ ہم نے ایک حیرت انگیز کلام سنا ہے جو ہلاکتی  
کا راستہ دکھاتا ہے۔ چنانچہ ہم اس پر ایمان لائے اور اب ہم اپنے رب کے ساتھ کسی کو شریک نہ کریں گے

المعلیٰ کا قبرستان اکچھ اور آگے بڑھے تو بائیں ہاتھ کو مکہ معظمہ کا قبرستان جسے المعلیٰ یا المعلیٰ کہا جاتا ہے آگیا۔  
یہاں بیت کے زمانہ سے آج تک اہل مکہ کا قبرستان ہے۔ اس میں کوئی شک نہیں کہ نبی صلی اللہ علیہ وسلم کے دادا عبدالمطلب  
بچپا ابو طالب، اہلیہ محترمہ حضرت خدیجہؓ اور دوسرے تمام اعزہ یہیں دفن ہوئے۔ یہاں ہی صحابہ کرام اور بعد کے  
صلحاء و فقہاء و محدثین کی قبریں بھی ہیں۔ لیکن ان کی جگہوں کا تعین قطعی ناممکن ہے۔ نجدیوں کی حجاز میں آمد کے  
یہاں بیت کی چھتہ قبروں پر بڑے بڑے شاندار قبے بنے ہوئے تھے جو بڑے بڑے صحابہ کی طرف منسوب کیے جاتے تھے اور لوگ ان پر طعن  
طرح کے مذمتے پیش کرتے تھے۔ نجدیوں نے ان تمام قبوں کو گرا دیا اور چھتہ قبروں کو مسمار کر دیا۔ اب یہاں کوئی چھتہ قبر نہیں  
ہے۔ اب بھی بعض قبروں کو بعض صحابہ کی طرف منسوب کیا جاتا ہے، لیکن اس نسبت کی کوئی حقیقت نہیں ہے۔ اس قبرستان  
میں ایک جگہ پر حضرت خدیجہؓ حضور کے دادا عبدالمطلب، بچپا ابو طالب اور والدہ آمنہ کی قبروں کی نشاندہی کی جاتی تھی لیکن  
سعودی حکومت نے ان قبروں کو بھی مسمار کر کے ان کے آگے چھتہ دیوار بنادی ہے تاکہ کوئی شخص اس دیوار سے آگے نہ بڑھ سکے  
طرفی کدوا معلیٰ کا قبرستان شمال اور جنوب دونوں طرف سے پہاڑوں کے درمیان گھرا ہوا ہے

ان پہاڑیوں کے درمیان سے شمال مغرب کو ایک راستہ جاتا ہے، جسے کد کہا جاتا ہے اور یہ وہی راستہ ہے جس سے فتح مکہ کے موقع پر نبی صلی اللہ علیہ وسلم مکہ میں داخل ہوئے۔

**جبل نور** آگے بڑھ کر منیٰ جانے کے لیے یہ سڑک دائیں طرف۔ جنوب مشرق۔ مڑ جاتی ہے۔ موڑ سے تھوڑی دور چلنے کے بعد ہمیں جبل نور دکھائی دیا۔ ہم کچھ دیر سڑک پر چلتے رہے۔ پھر نیچے اتر گئے۔ ایک آدھ منٹ اور چلے ہوں گے کہ پہاڑ کے بالکل قریب پہنچ گئے جبل نور اس پہاڑ کا نیا نام ہے، ورنہ اس کا قدیم نام جبل حراء ہی مشہور ہے۔ اسی کے اندر وہ غار واقع ہے جس میں نبی صلی اللہ علیہ وسلم پر پہلی مرتبہ وحی نازل ہوئی۔ حرم سے اس کا فاصلہ ڈھائی یا تین میل ہوگا۔ مولانا کا اندازہ ہے کہ یہ دو ہزار فٹ کے قریب اونچا ہے۔ غار حراء تک پہنچنے کے لیے دو مرتبہ پہاڑ پر چڑھنا اور اترنا پڑتا ہے اور اس میں۔ لوگوں کے بتانے کے مطابق۔ کم از کم دو گھنٹے لگ جاتے ہیں ہم اس پر چڑھنے کی کوشش کرتے مگر وقت بہت تنگ تھا، اس لیے اسے کسی اور دن کیلئے ملتوی کر دیا، مگر افسوس کہ بعد میں بھی اس کا موقع نہ مل سکا اور دل کی حسرت دل ہی میں رہ گئی۔

جبل نور کے دامن میں سعودی حکومت نے سال ہی میں ایک بند تعمیر کرایا ہے جس سے پہاڑوں پر بارش کا پانی تنعیم ہوتا ہوا سمندر میں جا گرتا ہے، ورنہ جب تک یہ بند تعمیر نہ ہوا تھا، آٹے سال پانی حرم کے اندر پہنچ جاتا تھا اور بڑی مشکل پیش آتی تھی۔

منیٰ سے عرفات تک اس کے بعد ہم آگے بڑھے اور منیٰ پہنچ گئے۔ عمارتیں اپنی جگہ قائم تھیں لیکن ان میں کوئی آبادی نظر نہ آ رہی تھی۔ یہ بھی خراب شہر ہے۔ سال بھر میں صرف تین دن آباد ہوتا ہے اور یک لخت اس کی آبادی اسیٹھ دس لاکھ تک پہنچ جاتی ہے۔ ان تین چار دنوں کے اندر مکانوں کا کھانچا جیوں سے اتنا کرایہ وصول کر لیتے ہیں جو بڑے شہروں میں اتنی جگہ کے لیے سال بھر میں بھی وصول نہیں ہوتا۔

منیٰ کے وسط میں مسجد الخیف ہے اور یہ اس جگہ واقع ہے جہاں تاجہ الوداد کے موقع پر نبی صلی اللہ علیہ وسلم نے قیام فرمایا تھا اور صحابہ کرام کے ساتھ پانچ نمازیں ادا کیں تھیں۔ حجرہ اولیٰ و ثانیہ کے درمیان ایک چھوٹی سی مسجد بنی ہوئی ہے جسے مسجد المنحر کہا جاتا ہے کہتے ہیں

کہ حجۃ الوداع کے موقع پر نبی صلی اللہ علیہ وسلم نے اپنی قربانی کے اونٹ یہاں ذبح فرمائے تھے، مگر اس کا کوئی ثبوت نہیں ہے۔ جمرہ عقبہ (جرمہ کبریٰ) سے کچھ پہلے ایک چھوٹی سی اور مسجد جسے مسجد العشرہ کہا جاتا ہے۔ کہتے ہیں کہ پہلے سال مدینہ کے جن دس آدمیوں نے نبی صلی اللہ علیہ وسلم کے ہاتھ پر بیعت کی تھی، وہ یہاں جمع ہوئے تھے۔ جمرہ کے ساتھ ہی ایک اونچی سی جگہ تھی، جس کے متعلق کہا جاتا تھا کہ یہ وہ جگہ ہے جہاں دوسرے سال مدینہ منورہ کے تمام آدمیوں نے نبی صلی اللہ علیہ وسلم کے ہاتھ پر بیعت کی، جو تاریخ کی کتابوں میں بیعت عقبہ کے نام سے مشہور ہے اور اسی لیے اس جمرہ کا نام بھی جمرہ عقبہ رکھا گیا ہے۔ مگر یہ جگہ بھی اب نئی ٹرک کے نیچے آگئی ہے، حالانکہ بیعت عقبہ جیسے اہم واقعہ کی تاریخی یادگار کو ذرا سی توجہ سے محفوظ رکھا جاسکتا تھا۔

منیٰ کے بعد ہم وادی محشر ہونے ہوئے مزدلفہ آئے۔ وادی محشر وادی ہے جہاں نبی صلی اللہ علیہ وسلم کی پیدائش سے پہلے پرندوں نے اللہ کے حکم سے کنکریاں برساکر ابر بردارہ اس کے لشکر (اصحاب انقیل) کو ختم کیا تھا۔ یہ معذیب وادی ہے۔ اس لیے حجۃ الوداع کے موقع پر نبی صلی اللہ علیہ وسلم نے صحابہ کرام کو حکم دیا تھا کہ اسے جلد از جلد پار کر جائیں۔ اس کے دونوں طرف پہاڑیوں کا سلسلہ کچھ اس قسم کا ہے اور اس طرح مسلسل چلا جا رہا ہے کہ اس سے گزرتے ہوئے واقعی خوف آتا ہے۔

مزدلفہ وہ جگہ ہے جہاں عرفات سے پلٹتے ہوئے حاجی ایک رات بسر کرتے ہیں اور رمی جمار کے لیے کنکریاں جمع کرتے ہیں۔ قرآن کریم میں اس کا نام المشعر الحرام مذکور ہے۔ المشعر الحرام اب صرف اس مسجد کا نام ہے، جو اس کے اندر بنی ہوئی ہے۔ یہاں اس مسجد کے سوا کوئی دوسری عمارت نہیں ہے۔

مزدلفہ کے بعد حرم کے حدود ختم ہو جاتے ہیں اور جہاں یہ حدود ختم ہوتے ہیں وہاں نشانات لگے ہوئے ہیں۔ نبی صلی اللہ علیہ وسلم سے پہلے حج میں اور لوگ تو عرفات تک جاتے



تھے، لیکن قریش مزدلفہ سے آگے نہ بڑھا کرتے تھے، کیونکہ وہ کہتے تھے کہ ہم اہل حرم ہیں۔ اس لیے حرم کے حدود سے باہر نہ نکلیں گے، لیکن نبی صلی اللہ علیہ وسلم حجۃ الوداع کے موقع پر ارشاد خداوندی "ثم افيضوا من حيث افاض الناس" کے تحت عام لوگوں کے ساتھ خود بھی عرفات تک گئے۔

مزدلفہ سے عرفات جانے کے دو راستے ہیں۔ ایک راستہ دائیں ہاتھ کو ہے، جسے طریقہ "الکواہ" کہا جاتا ہے۔ اسی راستہ سے حاجی مزدلفہ سے عرفات جاتے ہیں۔ دوسرا راستہ بائیں ہاتھ کو ہے، جسے طریقہ المازین کہا جاتا ہے۔ اس راستے سے حاجی عرفات سے مزدلفہ واپس آتے ہیں۔ عرفات میں مسجد النمرہ کے علاوہ صرف ایک عمارت نظر آتی، جو حج کے موقع پر تھابہ عملہ کے دفتر کا کام دیتی ہے۔ یہاں عمارتوں کی ضرورت بھی نہیں ہے، کیونکہ یہاں حاجی صرف چند گھنٹے ٹھہرتے ہیں اور اس کے لیے عیجے کافی ہوتے ہیں۔ آج سے چند سال پہلے تک عرفات میں صرف دو ٹرکیں تھیں، اس لیے حاجیوں کو مغرب کے بعد مزدلفہ واپس جانے میں بڑی دقت پیش آتی تھی، لیکن اب یہاں پانچ ٹرکیں بنا دی گئی ہیں، جن سے بڑی آسانی ہو گئی ہے۔ ۱۹۵۶ تک غالباً یہاں دو ہی ٹرکیں تھیں، اس لیے بس نے ہمیں مغرب کے وقت عرفات سے چل کر رات کے ۱۲ یا انبجہ مزدلفہ پہنچایا تھا اب یہاں جا بجا پانی کے نلکے بھی لگا دیئے گئے ہیں۔ تاکہ حاجیوں کو پانی کے سلسلے میں بھی کوئی پریشانی نہ ہو۔

عرفات کے ساتھ ہی شمال کی طرف مسجد نمرہ کے عین سامنے وادی عروہ ہے، جس میں حج کے موقع پر وقوف منع ہے۔

عرفات پہنچ کر ہم جبل الرحمہ پر چڑھے جس کا قدیم نام جبل الایلال تھا، اب اسے جبل الرحمہ کہتے ہیں۔ یہ ایک چھوٹی سی پہاڑی ہے جس کے دامن میں نبی صلی اللہ علیہ وسلم نے صحابہ کرام کو وعظ فرمایا تھا۔ اس کے دامن میں ایک چھوٹی سی مسجد ہے جس کے متعلق کہا جاتا ہے کہ نبی صلی اللہ علیہ وسلم کا وقوف اس جگہ تھا۔ اس کے اوپر بھی ایک مسجد بنی ہوئی ہے اور اس کے متعلق بھی یہی کہا جاتا ہے کہ نبی صلی اللہ علیہ وسلم کا وقوف یہاں تھا۔ ہم نے مغرب کی نماز پہاڑی کے اوپر والی مسجد میں

پڑھی۔ پھر نیچے اتر آئے۔ یہاں بہت سے قبوہ خانے بھی بنے ہوئے ہیں۔ حج کے علاوہ دوسرے دنوں میں مکہ کے بہت سے لوگ سیر و تفریح کے لیے شام کو ادھر آ جاتے ہیں، اس لیے یہ قبوہ خانے سال بھر آباد رہتے ہیں۔ ہم بھی ایک جگہ بیٹھے پائے پی اور کچھ دیر آرام کر کے شارع المنصور کے راستے مکہ معظمہ واپس آ گئے۔ شارع المنصور ایک نئی سڑک ہے جو براہ راست مکہ معظمہ سے عرفات کو جاتی ہے۔ اس سے وقوف عرفہ کے روز سامان لانے لے جانے میں بڑی آسانی ہو گی۔

استاذ احمد محمد جمال | اگلے روز (۳ دسمبر) علی الصباح استاذ احمد محمد جمال ہمارے ہاں تشریف لاتے اور کافی دیر تک بیٹھے پاکستان کے حالات سنتے اور اپنے ہاں کے حالات سناتے رہے۔ استاذ احمد محمد جمال سے وہ تمام لوگ ضرور واقف ہوں گے، جنہوں نے اسلامک کلوکیم (۵۵-۵۶) میں ہمارے ہاں کے بعض مجددین کے خلاف ان کی تقاریر سنی ہیں۔ یہ اور ان کے بڑے بھائی صالح محمد جمال مکہ معظمہ کے ایک روزانہ اخبار ”الندوہ“ کے ایڈیٹر ہیں۔ مکتبہ ثقافت کے نام سے ان کا ایک مکتبہ بھی ہے جو مکہ معظمہ کا سب سے بڑا مکتبہ ہے۔ یہ دونوں بھائی حسن بنا شہید کی دعوت سے متاثر ہیں، اسی لیے بڑے سلجھے ہوئے خیالات رکھتے ہیں۔ صالح محمد جمال کے متعلق معلوم ہوا کہ وہ صحافیوں کے ایک وفد میں ظہران گئے ہوئے ہیں، اس لیے ہماری ان سے ملاقات نہ ہو سکی۔

اسی روز عصر کے بعد نسیم حجازی صاحب اور ان کے ساتھ راولپنڈی کے وکیل فاضل نذیر صاحب عمرہ کے لیے مکہ معظمہ پہنچے اور ان سے مختصر ملاقات رہی۔

پھر عشاء کے بعد ہم باز دید کے لیے شیخ عبدالمہین کے ہاں گئے۔

اگلے دن (۳ دسمبر) ہم عبداللہ بن کلیب کے ہاں صبح کے ناشتہ پر گئے۔ ان کی رہائش حرم سے کافی دور محلہ جزول میں ہے۔ وہاں ہماری ملاقات ان کے ایک دوست زکریا صاحب سے بھی ہوئی۔ یہ انڈونیشیا کے رہنے والے ہیں۔ تعلیم کی غرض سے کئی سال مدرسۃ الاصلاح (دہرائے میر) میں بھی رہ چکے ہیں، اس لیے اردو اچھی جانتے ہیں۔ ہم سے اردو ہی میں بات چیت

کرتے رہے۔ مولانا کی اکثر کتابوں سے نہ صرف واقف تھے بلکہ ان میں سے بعض کا اندویشی زبان میں ترجمہ بھی کر چکے تھے۔

مزید آثار کی زیارت | ۱۰ بجے کے قریب ہم پھر آثار دیکھنے کے لیے نکلے۔ اب کی مرتبہ ہمارے ساتھ مکہ معظمہ کے ایک تاجر عطر محمد عالم صاحب اور عبداللہ بن کلیب تھے۔ محمد عالم صاحب کی پیدائش ہندوستان ہی میں کسی جگہ کی ہے، لیکن یہ بچپن ہی میں مکہ معظمہ ہجرت کر گئے۔ اب وہاں ان کا عطر کاروبار ہے اور ماشاء اللہ وہ اس میں بڑے کامیاب ہیں۔ ان سے ہماری پہلی ملاقات گذشتہ سفر ۱۹۵۶ء کے دوران عمان میں ہوئی، جب ہم عمان سے دمشق جانے کے لیے موٹریں سوار ہو رہے تھے، تو یہ بھی بیت المقدس کی زیارت کے بعد دمشق آ رہے تھے۔ ہمارے ساتھ ہی موٹر میں سوار ہو گئے۔ اس سے پہلے مولانا سے واقف تھے، لیکن ملاقات نہ ہوئی تھی۔ پھر حج کے موقع پر بھی ملاقات رہی۔ اب کی مرتبہ انہوں نے آثار دکھانے کی خود ہی پیشکش کی جسے ہم نے قبول کر لیا۔

مسجد محضیب و مسجد الکلبش | ہم پہلے منی گئے۔ وہاں مسجد محضیب، مسجد الکلبش اور بعض دوسری مساجد باہر ہی سے دیکھیں۔ مسجد محضیب منی کے راستے میں ہے اور لوگوں کے کہنے کے مطابق اس جگہ بنی ہوئی ہے، جہاں حجۃ الوداع سے واپس ہوتے ہوئے نبی صلی اللہ علیہ وسلم نے پانچ نمازیں ادا فرمائی تھیں۔ مسجد الکلبش منی کے اندر ہے اور یہ اس جگہ بنی ہوئی ہے جہاں کے متعلق لوگوں میں مشہور ہے کہ حضرت ابراہیم نے اس جگہ مینڈھا ذبح کیا تھا۔ یہ سب مسجدیں ترکہ عہد کی بنی ہوئی ہیں۔ نجدی حضرات کے برعکس ترکہ اور اشرفیہ کا بہت خوش عقیدہ واقع ہوئے تھے، اس لیے اسی جگہ کوئی نہ کوئی مسجد بنا ڈالتے تھے، جس کے متعلق انہیں یہ خیال پیدا ہو گیا کہ یہاں فلاں واقعہ پیش آیا ہو گا۔ اس لیے جن علماء نے مکہ معظمہ کے آثار کی تحقیق کی ہے وہ گھروں اور مسجدوں میں دارالارقم کی نسبت کو تو بڑی حد تک صحیح مانتے ہیں، لیکن دوسرے آثار کی نسبت کو صحیح تسلیم نہیں کرتے۔ محمد عالم صاحب بہت سی چٹانوں کے درمیان گزارتے ہوئے

ہیں ایک اور جگہ بھی لے گئے، جس کے متعلق بھی یہ مشہور ہے کہ حضرت ابراہیمؑ نے مینڈھا یہاں ذبح کیا تھا۔

**جبلِ ثور** | اس کے بعد ہم جبلِ ثور سے وہ پہاڑ جس میں غارِ ثور واقع ہے۔ دیکھنے کے لیے شارع المنصور کی طرف روانہ ہوتے ہیں جب ٹرک کے نشانات کے مطابق مکہ معظمہ و میل ہو گیا تو جبلِ ثور ہمارے بالکل سامنے تھا، اگرچہ اس کا فاصلہ ٹرک سے آدھ میل ہو گا۔ جبلِ ثور کی نسبت اس کی اونچائی زیادہ ہے اور اس پر چڑھنے کا راستہ بھی بہت خطرناک ہے۔ غارِ ثور اس کے عین اوپر ہے۔ بہت کم لوگ ہیں جو اس پر چڑھنے کی ہمت کرتے ہیں، اور جو لوگ چڑھتے ہیں وہ پانی اور کھانا ساتھ لیکر علی الصبح چڑھنا شروع کرتے ہیں اور دوپہر تک اوپر غارتک پہنچتے ہیں۔ شاید ہم اس پر چڑھنے کی ہمت کر جاتے۔ لیکن وقت بہت زیادہ ہو گیا تھا اور صوب تیز ہو گئی تھی اور پھر ہمارے پاس کھانے پینے کا بھی کوئی سامان نہ تھا۔ ہم نے موٹر کو ٹرک سے نیچے اتار کر اس کے زیادہ سے زیادہ قریب ہونے کی کوشش کی، مگر ایک جگہ ریت میں بہاؤ موٹر ہی پھنس گئی۔ بڑی مشکل سے اسے باہر نکالا اور ٹرک پر واپس پہنچ گئے۔

غارِ ثور وہ جگہ ہے جہاں ہجرت کے موقع پر کفار مکہ سے پھینے کے لیے نبی صلی اللہ علیہ وسلم اور حضرت ابوبکر صدیقؓ نے پناہ لی تھی، اور جس کا قرآن کریم کی اس آیت میں ذکر ہوا ہے:

.. اذا خرجہ الذین کفروا ثانی

اشہین اذہما فی الغار اذ یقول لصاحبہ

لا تحزن ان اللہ معنا

... جب کافروں نے اس کو (یعنی نبی صلی اللہ

علیہ وسلم کو) نکال دیا۔ وہ دو میں سے دو میرا

تھا (ایک نبی صلی اللہ علیہ وسلم اور دو میرے

حضرت ابوبکر صدیقؓ) جب کہ وہ دونوں غار

میں تھے، اور وہ اپنے ساتھی سے کہہ رہا تھا

کہ غم نہ کرو۔ اللہ ہمارے ساتھ ہے۔

یہ غار مکہ معظمہ کے جنوب میں واقع ہے۔ قدیم زمانہ میں مکہ سے یمن کو جو راستہ جاتا تھا وہ اس کے قریب سے گزرتا تھا۔ اس لیے تعجب ہوا کہ نبی صلی اللہ علیہ وسلم اور حضرت ابوبکر صدیقؓ تو مدینہ منورہ جانا چاہتے تھے اور مدینہ منورہ مکہ کے شمال میں ہے، اس لیے وہ جنوب کی طرف کیسے آئے اور پھر خاص طور پر اسی غار کا انتخاب انہوں نے کیوں کر کیا، جب کہ پہاڑ کی اس قدر بلندی پر اس کا پتہ لگانا بھی کوئی آسان کام نہ تھا اور پھر اردگرد کے بہت سے پہاڑ ایسے ہیں جو اپنی شکل و صورت اور اونچائی میں اس پہاڑ سے مشابہ ہیں۔ لیکن ہے یہ انتخاب نبی صلی اللہ علیہ وسلم نے اللہ تعالیٰ کی طرف سے وحی کے ذریعہ کیا ہو یا یہ کہ آپ کو یا حضرت ابوبکر صدیقؓ کو مکہ معظمہ کے اردگرد پہاڑوں سے اتنی واقفیت ہو کہ آپ اس غار کو پہلے سے جانتے ہوں۔ بہر حال چھپنے کے لیے اس غار کے انتخاب میں مصحت یہ تھی کہ کفار مکہؓ حضرت صلی اللہ علیہ وسلم کو مدینہ کے راستہ میں تلاش کرتے رہے، حالانکہ حضورؐ اس کے برعکس سمت میں یمن کے راستہ پر ایک ایسے غار میں چھپے ہوئے تھے جس کی طرف ان کا گمان بھی نہ جاسکتا تھا۔

شیخ عقیل عطاس کی دعوت | اسی روز ظہر کے بعد شیخ عقیل عطاس کے ہاں ہماری کھانے کی دعوت تھی، اس کے لیے انہوں نے بڑا ہی اہتمام کیا۔ ہمارے علاوہ اس میں شیخ محمد نصیف، استاذ سعید، مودی (ایڈیٹر ماہنامہ الحج)، استاذ احمد جمال، استاذ عبدالقدوس انصاری (ایڈیٹر ماہنامہ المنہل)، استاذ احمد السباعی (ایڈیٹر سفینہ دار قریش)، شیخ عبدالرحمن مظہر (مہند و پاکستان کے لیے مطوفین کے صدر) اور استاذ احمد الغزالی (شاہ سعود کے خاص شاعر اور مجلس شوریٰ کے نائب صدر) بھی شامل تھے، اچھا ہوا اس بیانے ان تمام حضرات سے ملاقات ہو گئی۔

اسی روز عشاء کے بعد ہم لوگ مقبول عبدالکافی کے ہاں جمع ہو گئے۔ وہاں بہت سے نوجوان جمع تھے جن میں بعض مکہ ہی کے رہنے والے تھے بعض خاص طور پر جدہ سے آئے

تھے۔ استاذ احمد علی مدیر کلینیک الشریعیہ) اور شیخ عبدالرزاق حمزہ (خطیب حرم کی جوان دنوں علاج کے سلسلے میں مصر گئے ہوئے تھے) کے صاحبزادے بھی موجود تھے۔ یہ تمام نوجوان مولانا کی کتابیں پڑھے ہوئے تھے۔ کھانے کے بعد انہوں نے مولانا سے مختلف موضوعوں پر سوالات کرنا شروع کیے۔ ان کے سوالات اسی قسم کے تھے جس قسم کے اس سے پہلے ریاض اور ظہران کے نوجوان پیش کر چکے تھے۔ عرب قومیت کے خلاف ان کے جذبات خاص طور پر سخت تھے۔ مولانا نے ان کے تمام سوالات کا اطمینان کے ساتھ جواب دیا، جس کا ان سب پر بہت ہی اچھا اثر پڑا۔

شیخ عبدالملک بن ابراہیم | اگلے روز دہرہ دسمبر، ہم شیخ عبدالملہین کے ساتھ شیخ عبدالملک بن ابراہیم کی ملاقات کے لیے گئے۔ یہ مفتی اکبر شیخ محمد بن ابراہیم کے چھوٹے بھائی ہیں۔ ۱۹۴۹ء میں جب ہم ریاض گئے تھے تو یہ تنہا ہی مسجد کے خطیب تھے۔ اب حجاز میں ہیئتہ امر بالمعروف ونہی عن المنکر کے صدر ہیں۔ ان سے کسی خاص موضوع پر گفتگو نہیں ہوئی۔ ریاض میں علماء و امراء کی خیریت دریافت کرتے رہے۔ چلتے وقت انہوں نے کتابوں کی ایک اچھی مقدار ہمیں بطور ہدیہ پیش فرمائی۔

شیخ عبدالوہاب دہلوی | دہلی میں ہم شیخ عبدالوہاب دہلوی اور ان کے چچا شیخ اسماعیل کے ہاں حاضر ہوئے۔ ان کا خاندان دہلی والوں کا مشہور خاندان ہے جو گزشتہ ساٹھ سال سے مکہ ہی میں آباد ہے، لیکن اپنے لباس، زبان، طرزِ پائش ہر چیز میں ابھی تک سخت دہلوی ہے۔ شیخ عبدالوہاب صاحب بڑے عالم اور محقق آدمی ہیں، ان کا کتب خانہ بھی بہت وسیع ہے، اگرچہ لکھتے بہت کم ہیں۔ کبھی کبھار ہی ان کے مضامین ایچ اور بعض دوسرے پریچوں میں دیکھنے میں آتے ہیں۔ گزشتہ چند سالوں سے ان کی صحت خراب چلی آ رہی ہے۔ دوسری بہت سی باتوں کے علاوہ وہ مولانا سے تفہیم القرآن کے متعلق دریافت کرتے رہے۔ دورانِ گفتگو مولانا ابوالکلام مرحوم کے متعلق انہوں نے ایک عجیب بات بتائی کہ جب

ان کی تفسیر سورہ فاتحہ شائع ہوئی تو میں نے دیکھا کہ اس میں آیت اِيَّاكَ لَعْنُودًا وَاِيَّاكَ  
فَسْتَعِينُ کی تفسیر مرے سے نہیں ہے۔ ایک مرتبہ میں کلکتہ گیا اور وہاں ان سے ملا، تو  
میں نے تفسیر میں اس کمی کی طرف نہیں توجہ دلائی۔ انہوں نے جواب دیا کہ کتاب کا حجم بہت بڑھ  
گیا تھا، اس لیے میں نے اس آیت کی تفسیر چھوڑ دی۔

اس روز جمعہ تھا۔ حرم میں جمعہ پڑھنے کے بعد ہم لوگ طائف کے لیے روانہ ہو گئے۔  
مکہ سے طائف | مکہ معظمہ اور طائف کے درمیان غالباً کوئی باقاعدہ بس سروس نہیں ہے۔ صرف  
چھوٹی گاڑیاں (ٹیکسیاں) آتی جاتی ہیں۔ فاصلہ ۱۲۰ کیلو میٹر (۷۵ میل) کے قریب ہے، لیکن ٹیکسیوں  
والے راستے کے خرابیے کی وجہ سے کہ یہ بہت مہول کوڑے ہیں ٹیکسی والے نیم سے ۵۰ یا ۶۰ روپے وصول کیے۔  
ہم نے مکہ معظمہ پہنچنے کے بعد ہی جمعہ کے روز طائف جانا طے کر لیا تھا۔ اتفاق سے ایک  
روز حرم میں ہمارے ایک پاکستانی بھائی فیض عالم صاحب سے ملاقات ہو گئی، جو چند سال  
سے طائف ہی میں مقیم ہیں۔ اور اسی روز مکہ سے طائف واپس ہمارے تھے۔ ان کے ذریعے  
ہم کو طائف میں قیام اور مشاہدہ مقامات کا انتظام کرنے میں بڑی سہولت ہو گئی، ورنہ ہمارے  
لیے طائف بالکل اجنبی مقام تھا اور وہاں ہم کسی کو نہ جانتے تھے۔

جس راستے سے ہم گئے وہ مکہ اور معنی کی سڑک پر کچھ دور چل کر بائیں ہاتھ مڑ جاتا ہے۔ پھر  
جیل نور کے دامن سے گزرتے ہوئے آگے بڑھ کر ہم جعرانہ کی طرف مڑ گئے۔ یہ جعرانہ وہی  
جگہ ہے جہاں غزوہ حنین و طائف کے بعد طائف واپسی پر نبی صلی اللہ علیہ وسلم نے ہوازن و  
تقیف کا مالِ غنیمت صحابہ کرام میں تقسیم فرمایا تھا۔ یہ راستہ اگرچہ بہت چلتا ہوا اور باقاعدہ  
نہا ہوا ہے، لیکن بالکل کچا ہے۔ کہیں سخت ریت آتی ہے اور کہیں پتھر لی زمین۔ دس پندرہ  
منٹ چلنے کے بعد یہ راستہ بھی دو حصوں میں بٹ جاتا ہے۔ بائیں طرف کا راستہ جعرانہ کو  
جاتا ہے اور دائیں طرف کا شرایح کو۔ ہم شرایح کے راستہ پر چلتے رہے اور کوئی پندرہ بیس

منٹ اور چلنے کے بعد شرائع پہنچ گئے۔ یہ ایک چھوٹی سی بستی ہے اور ایک چشمہ کی وجہ سے آباد ہے۔ جعرانہ یہاں سے ٹھیک شمال کو واقع ہے۔ کہتے ہیں کہ جعرانہ اور شرائع کے درمیان وہ وادی ہے جہاں جاہلیت کے زمانے کے تین مشہور بازاروں (عکاظ، مجنہ اور ذی الحجہ) میں سے مجنہ کا بازار لگا کرتا تھا۔

شرائع سے تقریباً نصف گھنٹہ چلنے کے بعد ہم زئیمہ پہنچے، جو ایک نہایت ہی سرسبز و شاداب جگہ ہے اور یہاں بہت سے باغات اور چشمتے پائے جاتے ہیں۔ دوسرے درختوں کے علاوہ ہمیں وہاں کیلے کے درخت بھی نظر آتے۔ یہاں آکر کہ ہم نے عصر کی نماز پڑھی اور پھر آگے روانہ ہوئے۔ زئیمہ کے بعد جو راستہ شروع ہوا، وہ بہت ہی تکلیف دہ دعووں کی عامی زبان میں ابطال تھا۔ اس پر پتھر کے ٹکڑے اس طرح بھرے ہوئے تھے جس طرح کسی جگہ نئی سڑک بنانے کے لیے پتھر کے ٹکڑے ڈال دیئے جاتے ہیں اور بعض جگہ ان کے اس طرح ڈھیر بنے ہوئے تھے کہ موٹر کے لیے ان میں سے راستہ نکالنا مشکل ہو رہا تھا۔ پتھر کے ان ٹکڑوں کو بارش کے زمانہ میں پہاڑی نالے بہا لاتے ہیں۔ حکومت آٹھ دن ان سے راستہ کو صاف کرنے کی کوشش کرتی رہتی ہے۔ مگر بارش کا پانی ہمیشہ ان کوششوں کو ناکام بنا دیتا ہے۔ اس راستہ میں ہماری موٹر کا ٹائر پھٹ گیا اور اس کی وجہ سے ہمارا بہت سا وقت ضائع ہوا۔ تقریباً پندرہ سولہ میل تک راستے کا یہی حال رہا۔ اس کے بعد قدرے اچھا راستہ آگیا، لیکن پہاڑوں کے درمیان گھر گیا اور نمایاں طور پر چڑھائی محسوس ہونے لگی۔ ڈرائیور کافی زور لگا کر موٹر چلا رہا تھا۔ تھوڑی دیر کے بعد پہاڑوں کا سلسلہ ختم ہوا اور ہم اسیل البکیر پہنچ گئے۔ اسیل البکیر ایک کھلی وادی میں واقع ہے، اور اس میں جا بجا چائے کی بہت سی دکانیں ہیں، جو حج کے دنوں میں تو بہت آباد رہتی ہیں، لیکن اس وقت بھی ہمیں ان پر اچھی خاصی رونق نظر آئی۔ بعض لوگ کہتے ہیں کہ یہی اسیل البکیر وہ قرن المنازل ہے جس کو حدیث میں اہل نجد کے لیے میتقات قرار دیا گیا ہے۔ بعض کہتے ہیں کہ قرن المنازل اس کے دائیں طرف



(یعنی جنوب میں) ایک پہاڑ کا نام ہے۔ امدیہ اس کے قریب اور اس کی سیدھ میں واقع ہے۔ اس لیے طائف اور نجد کی طرف سے آنے والے تمام حاجی یہیں سے احرام باندھتے ہیں، اس لیے یہاں بہت سے غسل خانے پائے جاتے ہیں، جن میں پیسے دے کر غسل کیا جاسکتا ہے۔ ایک شاندار نئی مسجد بھی یہاں بنی ہوئی ہے۔ ہم نے مغرب کی نماز اسی مسجد میں پڑھی۔ ایک نجدی امام صاحب نے جماعت کرائی اور اتنی تیز نماز پڑھائی کہ ہمارے لیے ان کی متابعت مشکل ہو رہی تھی۔

اسیل البکیر کے بعد نختوری دوڑ تک راستہ پہاڑ کو کاٹ کر بنایا گیا ہے، جس پہاڑ کو کاٹ کر یہ راستہ بنایا گیا ہے، مشہور مصری صحافی محمد حسین مہکل نے اس کا نام ذات عرق لکھا ہے، ذات عرق کا ذکر حدیث میں اہل عراق کے لیے میقات کے طور پر آتا ہے بعض لوگ کہتے ہیں کہ ذات عرق یہاں سے شمال کی طرف نجد میں عیشیرہ کے قریب کسی جگہ کا نام ہے۔ یہ پہاڑ تو بہر حال اسی زمانہ میں کاٹا گیا ہے۔ پہلے زمانہ میں جو لوگ اس راستے سے سفر کرتے تھے، وہ اس پہاڑ کے گرد چکر لگا کر آتے ہوں گے۔ غزوہ حنین کے بعد نبی صلی اللہ علیہ وسلم اور صحابہ کرام طائف کا محاصرہ کرنے کے لیے اسی راستے سے تشریف لائے تھے، انہیں بھی یقیناً اس پورے پہاڑ کے گرد چکر لگانا پڑا ہوگا۔

اندھیرے میں اگرچہ ہمیں معلوم نہ ہو سکا، لیکن کہتے ہیں کہ اس پہاڑ کے بعد راستہ دو حصوں میں تقسیم ہو جاتا ہے۔ دائیں طرف کا راستہ طائف کو جاتا ہے (اور ہم اسی پر چلتے رہے ہوں گے) اور بائیں طرف کا راستہ عیشیرہ سے ہوتا ہوا ریاض کو جاتا ہے۔

نختوری دیر کے بعد ایک اور جگہ آئی، جسے اسیل الصغیر کہا جاتا ہے۔ ہم نے یہاں ٹھہرے بغیر اپنا سفر جاری رکھا۔ راستہ کا وہی حال تھا کہیں سخت پتھر آجاتے جن میں موٹر بہت ہی آہستہ رفتار سے چلتی اور کہیں قدر سے ہموار راستہ آجاتا، جس میں موٹر خوب تیز چلتی یہاں بھی ایک جگہ ہماری موٹر کا ٹائر بھٹ گیا۔ ڈرائیور نے اندھیرے میں بڑی مشکل سے اس کی

جگہ دوسرا ٹانگایا اور ہم آگے روانہ ہو سکے۔ ٹکر ہے ڈرائیور نے عقلمندی کی اور اسٹیل انجینئر میں ٹانگہ کی مرمت کر دی تھی۔ ورنہ معلوم نہیں ہم پر کیا گزرتی؟ جب ہم طائف سے صرف ۲۰ کیلو میٹر (۱۹ میل) کے قریب، وہ گئے تو خوابا کا مقام آیا جہاں طائف کا ہوائی اڈہ ہے۔ اور یہاں سے طائف تک نہایت عمدہ نچتہ ٹرک جاتی ہے۔ اس ٹرک پر پہنچ جانے کے بعد ہم نے اطمینان کا سانس لیا، اور اللہ تعالیٰ کا شکر ادا کیا۔

طائف رات کے دس بجے کے قریب ہم طائف پہنچے۔ ہمیں اندیشہ تھا کہ کہیں فیض عالم صاحب اور دوسرے احباب مایوس ہو کر ہمارا انتظار نہ چھوڑ دیا ہو، کیونکہ اصل میں تو ہم نے انہیں مغرب کے بعد پہنچ جانے کا وقت دیا تھا، لیکن الحمد للہ جونہی ہم شہر میں داخل ہوئے فیض عالم صاحب اور ان کے ساتھ توختہ اخوند ایک موٹر پر کھڑے ہمارا انتظار کر رہے تھے۔ توختہ اخوند ایک ترکستانی مہاجر ہیں۔ قیام پاکستان سے پہلے مولانا مولانا مودودی کے پاس کئی سال تک رہ چکے ہیں۔ پھر یہ یکہ معطلہ ہجرت کر گئے۔ اب کئی سال سے طائف میں مقیم ہیں۔ ہمیں طائف میں ان کی موجودگی کا علم نہ تھا۔ یکا یک چودہ برس کے بعد ان کی ملاقات سے یہ پہلی ملاقات تھی، اس لیے بہت ہی محبت اور عقیدت کے عالم میں بغلیگر ہوئے۔

ترک مہاجرین ہمارے قیام کا انتظام ان لوگوں نے محلہ بخاریہ میں کیا تھا، جس کی زیادہ تر آبادی روسی ترکستان کے مہاجرین ہی پر مشتمل ہے اور اسی لیے اسے محلہ بخاریہ کہا بھی جاتا ہے۔ ہم جس گھر میں ٹھہرے تھے۔ اس کے ساتھ محلہ کی مسجد تھی اور اس کے امام و خطیب بھی ایک ترکستانی عالم قادری عبد السلام صاحب تھے۔ ہمارے وہاں پہنچتے ہی بہت سے ترکستانی حضرات تشریف لے آئے، اور کافی دیر تک ہمارے پاس بیٹھے رہے۔ ان میں سے بہت سے لوگ وہ تھے جو روسی انقلاب کے بعد اپنے وطن سے ہجرت کر کے پہلے ہندوستان آئے تھے اور وہاں کافی عرصہ رہ کر عرب منتقل ہو گئے تھے۔ اس لیے اردو نہ صرف یہ کہ اچھی خاصی جانتے تھے بلکہ ہم سے اردو ہی میں بات چیت کرتے رہے۔ ہمارے

تہ تختہ اخوند کی زبان خوب تھی۔ گویا ترکی، فارسی، اردو اور عربی کا مرکب اور مرکب بھی نہایت دلچسپ، مثلاً اگر انہیں یہ کہنا ہوتا کہ کہ پانی نہیں آیا، تو وہ کہتے تھے ”آب ما آیا۔“ اسی طرح کے اور بھی بہت سے دلچسپ فقرے وہ بولا کرتے تھے، جنہیں میں بھول گیا۔ طائف میں ان ترکستانی مہاجرین کے سوا کسی اور سے ہماری واقفیت نہ تھی اور حقیقت یہ ہے کہ ان کے ہوتے ہوتے ہمیں کسی واقفیت کی ضرورت بھی نہ تھی۔ جس محبت، اخلاص اور عقیدت سے ان حضرات نے ہمارا استقبال کیا اور دو دن تک ہماری مہمانی کی، اس کا کسی دوسرے میزبان میں پایا جانا مشکل تھا۔ محبت، سنجیدگی اور خلوص کے آثار ان کے چہروں پر نمایاں طور پر ظاہر ہو رہے تھے۔ ان کے متعلق ہمیں یہ دیکھ کر تعجب بھی نہ ہوا اور قدرے خوشی بھی کہ ان لوگوں نے عرب میں بھی اتنا عرصہ رہ کر اپنا لباس تبدیل نہیں کیا نہ صرف عرب بلکہ جہاں بھی یہ لوگ رہتے ہیں ہمیشہ اپنا قومی لباس ہی پہنتے ہیں۔ ہر وہابیوں کی طرح جگہ جگہ لباس تبدیل نہیں کرتے پھرتے۔ یہ اس بات کی نمایاں دلیل ہے کہ ان حضرات کے اندر مضبوط قومی گیر کٹر پایا جاتا ہے۔ ان کے دلوں میں اپنے وطن کو آزاد کرانہ اور اس میں پھر سے اسلام کا لہر بٹالہ کرنے کا جذبہ پوری طرح موجزن ہے۔ اللہ تعالیٰ ان کے عزائم میں برکت دے اور دنیا کو ان کا مسئلہ سمجھنے کی توفیق عطا فرمائے۔

طائف کا موسم | طائف میں اگرچہ مکہ معظمہ کی نسبت کافی سردی تھی، لیکن اتنی سردی نہیں تھی جس کا لٹو سیم اپنے زمیں میں ایسے ہوئے تھے۔ لوگ بھی ہمیں طائف کی سردی سے خوب ڈرا رہے تھے۔ حالانکہ وہاں دسمبر میں بس اتنی سردی تھی، جتنی ہمارے یہاں لاہور میں نومبر کے آخر میں ہوتی ہے۔

(باقی)